

பிதாமூர் அவர்களின் புண்ணிய நினைவு நாள் அன்று காலை வகுப்பில் படிப்பதற்காக பாப்தாதாவின் இனிமையான விலைமதிக்க முடியாத மகாவாக்கியங்கள்

இனிமையான குழந்தைகளே - உங்களுடைய நடத்தை மிகவும் உயர்ந்ததாக இருக்க வேண்டும், நீங்கள் தேவதை ஆகிக் கொண்டிருக்கிறீர்கள் என்றால் லட்சியம் மற்றும் லட்சணத்தை, சொல்வது மற்றும் செய்வதை சமமாக ஆக்குங்கள்

பாடல் - உன்னை அடைந்ததால் நாங்கள் இந்த உலகத்தையே அடைந்து விட்டோம் . .

ஓம் சாந்தி ! இனிமையிலும் இனிமையான குழந்தைகள் பாடலைக் கேட்டீர்களா? இப்பொழுதோ மிகக் குறைந்த குழந்தைகள் தான் இருக்கிறீர்கள். பிறகு அனேக குழந்தைகள் ஆகிவிடுவீர்கள். பிரஜாபிதா பிரம்மாவை அனைவருமே தெரிந்து கொள்ளத்தான் வேண்டும் இல்லையா? அனைத்து மதத்தைச் சேர்ந்தவர்களும் ஏற்றுக் கொள்வார்கள். அந்த குடும்பத்திலிருக்கும் தந்தையும் எல்லைக்குட்பட்ட பிரம்மா தான் என்று பாபா புரிய வைத்திருக்கிறார். அவர்களுடைய குடும்பப் பெயர் மூலமாக அவர்களுடைய வம்சம் உருவாகிறது. இது பிறகு எல்லைக்கப்பாற்பட்டது. பெயரே பிரஜாபிதா பிரம்மா. அந்த எல்லைக்குட்பட்ட பிரம்மா குறைந்த எண்ணிக்கையில் பிரஜைகளைப் (குழந்தைகளை) படைக்கிறார்கள். சிலர் நான்கு குழந்தைகளை படைப்பார்கள், சிலர் படைக்காமலும் இருப்பார்கள். இவரைப் பொறுத்தவரையில் இவருக்கு குழந்தையே இல்லை என்று சொல்ல முடியாது. முழு உலகத்தினரோ இவருடைய குழந்தை தான். எல்லைக்கப்பாற்பட்ட பாப்தாதா இருவருக்கும் இனிமையிலும் இனிமையான குழந்தைகள் மேல் மிகுந்த ஆன்மீக அன்பு இருக்கிறது. குழந்தைகளுக்கு எவ்வளவு அன்போடு கற்பிக்கிறார். மேலும் என்னவாக இருப்பவரை என்னவாக ஆக்கிவிடுகிறார். அப்படியானால் குழந்தைகளுக்கு குஷியின் அளவு எவ்வளவு உயர்ந்திருக்க வேண்டும். எப்பொழுது தந்தையை நிரந்தரமாக நினைவு செய்து கொண்டே இருப்பீர்களோ அப்பொழுது தான் குஷியின் அளவு அதிகரிக்கும். தந்தை ஒவ்வொரு கல்பத்திலும் மிகவும் அன்போடு குழந்தைகளை தூய்மையாக்கும் சேவை செய்கிறார். 5 தத்துவங்களையும் சேர்த்து அனைத்தையும் தூய்மையாக்குகிறார். ஒன்றும் மதிப்பில்லாத கல்லிலிருந்து மிகவும் மதிப்புள்ள வைரம் மாதிரி ஆக்குகிறார். எவ்வளவு பெரிய அளவற்ற சேவை.

தந்தை குழந்தைகளுக்கு மிகவும் அன்போடு அறிவுரையும் கொடுத்துக் கொண்டே இருக்கிறார். ஏனென்றால் குழந்தைகளை திருத்துவது தந்தை மற்றும் ஆசிரியரின் வேலை தான். தந்தையின் ஸ்ரீமத் மூலமாகத் தான் நீங்கள் சிரேஷ்டமாக ஆகிறீர்கள். எனவே நான் ஸ்ரீமத் படி நடந்து கொண்டிருக்கிறேனா அல்லது என்னுடைய மனம் சொல்லும் வழிப்படி நடந்து கொண்டிருக்கிறேனா என்ற இதையும் குழந்தைகள் தங்களுடைய சார்ட்டில் பார்க்க வேண்டும். ஸ்ரீமத் மூலமாகத் தான் மிகவும் குறையற்றவர்களாக ஆவீர்கள். எந்த அளவு தந்தை மேல் அன்பான புத்தி இருக்குமோ அந்த அளவே வெளியில் தெரியாத குஷியினால் நிரம்பியிருப்பீர்கள். எனக்கு அந்த அளவு தலைக்கு மேலே குஷி இருக்கிறதா என்று தன் இதயத்தைத் தொட்டு கேட்க வேண்டும். அவிபச்சார (வேறு யாருடைய நினைவும் இல்லாத) நினைவு இருக்கிறதா? ஏதாவது எதிர்பார்ப்போ இல்லையே? ஒரு தந்தையின் நினைவு இருக்கிறதா? சுயதரிசன சக்கரம் சுற்றிக் கொண்டே இருந்து அப்பொழுது ஆத்மா உடலிலிருந்து வெளியாக வேண்டும். ஒரு சிவ பாபாவைத் தவிர வேறு யாரும் இல்லை. இது தான் இறுதி மந்திரம் ஆகும்.

தந்தை ஆன்மீகக் குழந்தைகளிடம் கேட்கிறார். இனிமையான குழந்தைகளே! எப்பொழுது நீங்கள் பாப்தாதாவை நேரெதிரில் பார்க்கிறீர்கள் என்றால், என்னுடைய பாபா தந்தையாகவும் இருக்கிறார், ஆசிரியராகவும் இருக்கிறார், சத்குருவாகவும் இருக்கிறார் என்று புத்தியில் வருகிறதா? தந்தை என்னை இந்த பழைய உலகத்திலிருந்து புது உலகத்திற்கு அழைத்துச் செல்கிறார். இந்த பழைய உலகம் இப்பொழுது அழிந்தே விடும். இதுவோ இப்பொழுது ஒரு பிரயோஜனம் இல்லாததாக ஆகிவிட்டது. தந்தை ஒவ்வொரு கல்பத்திலும் புது உலகைப் படைக்கிறார். நாம் ஒவ்வொரு கல்பத்திலும் நாளிலிருந்து நாராயணன் ஆகிறோம். குழந்தைகள் இதை சிந்தனை செய்து எவ்வளவு உற்சாகத்தில் இருக்க வேண்டும். குழந்தைகளே நேரம் மிகக்குறைவாக இருக்கிறது. இன்று என்னவாக இருக்கிறது, நாளை என்னவாக இருக்கும். இன்று மற்றும்

நாளளக்கான விளையாட்டு ஆகும். எனவே குழந்தைகளுக்கு புறம்பான காரியம் எதுவும் செய்யக்கூடாது. குழந்தைகள் உங்களுடைய நடத்தை மிகவும் உயர்ந்ததாக இருக்க வேண்டும். தேவதைகள் மாதிரி என்னுடைய நடத்தை இருக்கிறதா என்று தன்னைத் தானே பார்க்க வேண்டும். தேவதைகள் மாதிரியான புத்தி எனக்கு இருக்கிறதா? என்ன லட்சியமாக இருக்கிறதோ அந்த மாதிரி ஆகிக் கொண்டிருக்கிறேனா அல்லது வெறும் வார்த்தை அளவில் மட்டும் தான் இருக்கிறதா? என்ன ஞானம் கிடைத்திருக்கிறதோ அதிலேயே மூழ்கியிருக்க வேண்டும். எந்த அளவு உள்நோக்கு முகமுடையவராகி இந்த விஷயங்களின் மேல் சிந்தனை செய்து கொண்டே இருப்பீர்களோ அந்த அளவு மிகுந்த குஷி இருக்கும். இந்த உலகிலிருந்து அந்த உலகிற்கு செல்வதற்கு இன்னும் கொஞ்ச காலம் தான் இருக்கிறது என்ற இதையும் குழந்தைகள் நீங்கள் தெரிந்திருக்கிறீர்கள். எப்பொழுது அந்த உலகத்தை விட்டு விட்டோம் என்றால், திரும்பி பின்னால் ஏன் பார்க்க வேண்டும்?. புத்தியின் நினைவு அந்த பக்கம் ஏன் செல்கிறது? இதையும் புத்தியால் யோசிக்க வேண்டும். எப்பொழுது கடந்து வந்து விட்டோம் என்றால் பின்பு ஏன் புத்தி செல்கிறது. கடந்த காலத்து விஷயங்களை சிந்தனை செய்யாதீர்கள். இந்த பழைய உலகத்தில் எந்தவொரு ஆசையும் இருக்க வேண்டாம். இப்பொழுதோ நான் சொர்க்கத்திற்குச் செல்ல வேண்டும் என்ற உயர்ந்த ஆசை தான் வைக்க வேண்டும். எங்கேயும் நின்று விடக் கூடாது. பார்க்கக் கூடாது. முன்னேறிச் சென்று கொண்டே இருக்க வேண்டும். ஒரு பக்கம் மட்டும் பார்த்துக் கொண்டே இருங்கள். அப்பொழுது தான் ஆடாத அசையாத ஸ்திரமான நிலை இருக்கும். நேரம் மிகவும் மென்மையாக (தொட்டால் சுருங்கி) ஆகிக் கொண்டிருக்கிறது. இந்த பழைய உலகத்தின் நிலைமை மோசமாகிக் கொண்டே இருக்கிறது. உங்களுக்கு இதனுடன் எந்த தொடர்பும் இல்லை. உங்களுக்கு புது உலகத்துடன் தான் தொடர்பு ! அது இப்பொழுது ஸ்தாபனை ஆகிக் கொண்டிருக்கிறது. இப்பொழுது 84 பிறவிச் சக்கரம் முடிவடைந்து விட்டது என்று தந்தை புரிய வைத்திருக்கிறார். இப்பொழுது இந்த உலகம் கண்டிப்பாக அழிந்தே தான் ஆகும், இதற்கு மிகவும் மோசமான நிலை ஆகும். இந்த நேரம் மிகவும் அதிகமான கோபம் இயற்கைக்கு வருகிறது. எனவே அனைத்தையும் அழித்து விடுகிறது. இந்த இயற்கை தன்னுடைய கோபத்தை மிகவும் வேகமாகக் காண்பிக்கும் என்று நீங்கள் தெரிந்திருக்கிறீர்கள். பழைய உலகத்தை மூழ்கடித்து விடும். வெள்ளம் ஏற்படும். நெருப்பு பிடித்து எரியும். மனிதர்கள் பட்டினியால் இறப்பார்கள். பூகம்பத்தில் வீடுகள் ஆகியவை விழுந்து நொறுங்கி விடும். இந்த அனைத்து நிலைமைகளும் முழு உலகத்திலும் வரும். அனேக விதமாக மரணம் ஏற்படும். விஷவாயு நிரம்பிய குண்டுகளைப் போடுவார்கள். அதனுடைய தூர்நாற்றத்தினாலேயே மனிதர்கள் இறந்து விடுவார்கள். இவை அனைத்தும் நாடகத் திட்டத்தில் பதிவாகியுள்ளன. இதில் யார் மீதும் எந்த பழியும் சொல்ல முடியாது. விநாசமோ கண்டிப்பாக ஏற்படும். எனவே இந்த பழைய உலகிலிருந்து புத்தியின் நினைவை அகற்றி விட வேண்டும். இப்பொழுது நீங்கள் ஆஹா சத்குருவே..... யார் எங்களுக்கு இந்த வழியைக் கூறினாரோ என்று கூறுவீர்கள். எங்களுடைய உண்மையிலும் உண்மையான குரு பாபா ஒருவர் தான். அவருடைய பெயர் தான் பக்தியிலும் இருந்து வந்திருக்கிறது. அவருக்காகத் தான் ஆஹா! ஆஹா! என்று மகிமைப் பாடப்படுகிறது. நீங்கள் குழந்தைகள் ஆஹா! சத்குருவே ஆஹா! என்று கூறுவீர்கள். ஆஹா அதிர்ஷ்டமே ஆஹா! ஆஹா! நாடகமே ஆஹா! தந்தையின் ஞானத்தின் மூலம் எங்களுக்கு சத்கதி கிடைத்துக் கொண்டிருக்கிறது.

நீங்கள் குழந்தைகள் உலகில் அமைதியை ஸ்தாபனை செய்வதற்குப் பொறுப்பாளர் ஆகியிருக்கிறீர்கள். அப்படி இப்பொழுது புதிய பாரதம், புதிய உலகம் எதில் லட்சுமி நாராயணனின் இராஜ்ஜியம் இருந்ததோ அது மீண்டும் ஸ்தாபனை ஆகிக் கொண்டிருக்கிறது என்ற இந்த குஷியான செய்தியை அனைவருக்கும் கூறுங்கள். இந்த துக்கமான உலகம் மாறி சுகமான உலகம் ஆக வேண்டும். நாம் சுகமான உலகத்தின் அதிபதியாக ஆகிக் கொண்டிருக்கிறோம் என்று மனதில் குஷி இருக்க வேண்டும். அங்கே சத்யுகத்தில் நீங்கள் மிகவும் திருப்தியாக குஷியாக இருக்கிறீர்களா என்று யாரும் கேட்க மாட்டார்கள். உடல் நலம் நன்றாக இருக்கிறதா? இவ்வாறு இந்த உலகத்தில் கேட்கப்படும் தான் ஏனென்றால், இதுவோ துக்கமான உலகம்! குழந்தைகள் உங்களிடம் கூட இப்படி யாரும் கேட்க முடியாது. நாங்கள் இறைவனின் குழந்தைகள் எங்களிடம் வந்து என்ன நலம் விசாரிக்கிறீர்கள் என்று கூறுவீர்கள். நாங்களோ எப்பொழுதும் திருப்தியாக குஷியாக இருக்கிறோம். சொர்க்கத்தையும் விட இங்கே அதிக குஷி இருக்கிறது. ஏனென்றால் சொர்க்கத்தை ஸ்தாபனை செய்யும் தந்தை கிடைத்து விட்டார் என்றால், அனைத்தும் கிடைத்தது. தொலை தூரம் பிரம்மத்தில் இருக்கும் தந்தையை அடைய வேண்டும் என்ற கவலை இருந்தது. அவர் கிடைத்து விட்டார். பிறகு வேறு என்ன கவலை இருக்கிறது. இந்த போதை எப்பொழுதும் இருக்க வேண்டும் மிகவும் ராயலான (கௌரவமான) இனிமையானவர் ஆக வேண்டும். தன்னுடைய எதிர்காலத்தை உயர்ந்ததாக

ஆக்குவதற்கும் இப்பொழுது தான் சரியான நேரம். பல கோடி மடங்கு செல்வந்தர்கள் ஆவதற்கான முக்கியமான வழி. ஒவ்வொரு அடியிலும் எச்சரிக்கையோடு நடந்து கொள்வது. உள்ளோக்குப் பார்வையுடையவராக ஆக வேண்டும். நான் எப்படி காரியம் செய்வேனோ என்னைப் பார்த்து மற்றவர்களும் செய்வார்கள் என்ற இது எப்பொழுதும் கவனத்தில் இருக்க வேண்டும். தேக அகங்காரம் ஆகிய விகாரங்களின் விதையோ அரைக்கல்பமாக விதைக்கப்பட்டிருக்கிறது. முழு உலகிலும் இந்த விதை இருக்கிறது. இப்பொழுது அதை உள்ளடக்க வேண்டும். தேக அபிமானம் என்ற விதையை விதைக்கக்கூடாது. இப்பொழுது ஆத்ம அபிமானிக்கான விதையை விதைக்க வேண்டும். இப்பொழுது உங்களுடையது வானபிரஸ்த நிலை ஆகும். மிகவும் அன்பிற்குரிய தந்தை கிடைத்திருக்கிறார், அவரை தான் நினைவு செய்ய வேண்டும். தந்தைக்குப் பதிலாக உடலை மற்றும் உடலிலிருக்கும் மனிதர்களை நினைவு செய்வது இதுவும் தவறு ஆகும். நீங்கள் ஆத்ம அபிமானி ஆவதற்கு சீதளம் ஆவதற்காக மிகவும் கடுமையாக முயற்சி செய்ய வேண்டும்.

இனிமையான குழந்தைகளே ! உங்களுடைய இந்த வாழ்க்கையில் நீங்கள் ஒருபொழுதும் நொந்து போகக்கூடாது. இந்த வாழ்க்கையை விலைமதிக்க முடியாதது என்றும் வர்ணிக்கப்படுகிறது, இதை பாதுகாப்பாக வைத்திருக்கவும் வேண்டும். கூடவே வருமானமும் செய்ய வேண்டும். இங்கே (மதுபன்) எத்தனை நாட்கள் இருப்பீர்களோ தந்தையை நினைவு செய்து அளவில்லா வருமானத்தை சேமித்துக் கொண்டே இருங்கள். கணக்கு வழக்குகள் முடிவடைந்து கொண்டே இருக்கும். எனவே ஒருபொழுதும் நொந்து போகக்கூடாது. பாபா சத்யகம் எப்பொழுது வரும் என்று குழந்தைகள் கேட்கிறார்கள். அதற்கு குழந்தைகளே முதலில் நீங்கள் கர்மாதீத நிலையை உருவாக்குங்கள் என்று பாபா கூறுகிறார். எவ்வளவு நேரம் கிடைக்கிறதோ அந்த நேரம் கர்மாதீத ஆவதற்கான முயற்சி செய்யுங்கள். பற்றுதலை வென்றவராக ஆவதற்கும் குழந்தைகளில் மிகுந்த தைரியம் வேண்டும். எல்லைக்கப்பாற்பட்ட தந்தையிடமிருந்து முழு ஆஸ்தியை அடைய வேண்டும் என்றால் பற்றுதலை வென்றவர் ஆக வேண்டும். தன்னுடைய மனநிலையை மிக உயர்ந்ததாக ஆக்க வேண்டும். தந்தையின் குழந்தையாக ஆகியிருக்கிறீர்கள் என்றால் தந்தையின் ஆன்மீக சேவையிலேயே ஈடுபட்டு விட வேண்டும். சுபாவம் மிக இனிமையானதாக வேண்டும். மனிதர்களின் சுபாவம் கூட மிகவும் நோக வைக்கிறது. ஞானம் என்ற மூன்றாவது கண் கிடைத்திருக்கிறது. அதன் மூலம் தன்னை சோதித்துக் கொண்டே இருங்கள். என்னென்ன குறைகள் இருக்கின்றனவோ அவற்றை அகற்றி சுத்தமான வரம் ஆக வேண்டும். கொஞ்சம் குறைபாடு இருந்தால் கூட மதிப்பு குறைந்து விடும். எனவே கடுமையாக உழைத்து தன்னை மதிப்புள்ள வரம் ஆக்க வேண்டும்.

குழந்தைகள் உங்களை தந்தை இப்பொழுது புது உலகத்தின் சம்மந்தத்தின் முயற்சி செய்கிறார். இனிமையான குழந்தைகளே ! இப்பொழுது எல்லைக்கப்பாற்பட்ட தந்தை மற்றும் எல்லைக்கப்பாற்பட்ட சுகத்தின் ஆஸ்தியோடு சம்மந்தம் வையுங்கள். ஒரே ஒரு எல்லைக்கப்பாற்பட்ட தந்தை தான் உங்களை பந்தனத்திலிருந்து விடுவித்து ஆன்மீக சம்மந்தத்தில் அழைத்துச் செல்கிறார். நான் ஈஸ்வரிய சம்மந்தத்தைச் சேர்ந்தவன் என்ற நினைவு எப்பொழுதுமே இருக்கட்டும். இந்த ஈஸ்வரிய சம்மந்தம் தான் எப்பொழுதும் சுகம் கொடுப்பது. நல்லது.

இனிமையிலும் இனிமையான காணாமல் போய் கண்டெடுக்கப்பட்ட, மிக அன்பிற்குரிய குழந்தைகளுக்குத் தாயும் தந்தையுமான பாபாதாவின் உள்ளப்பூர்வமான மேலும் உயிருக்கு உயிரான அன்பு நிறைந்த அன்பு நினைவுகள் மற்றும் காலை வணக்கம், ஆன்மீகத் தந்தையிடமிருந்து ஆன்மீகக் குழந்தைகளுக்கு நமஸ்காரம்.

**18 ஜனவரி நினைவு நாளை நிரந்தரமாக சக்தி நிறைந்த
நாளாக கொண்டாடுவதற்காக அறிவுரைகள் (18.01.1979)**

இன்று அனைத்து குழந்தைகளும் விசேஷமாக சாகார பாபாவின் நினைவில் அன்பு சொருபத்தின் நினைவில் அதிகமாக இருந்தார்கள். சாகாரத்தில் இருந்து ஆகாரியான தந்தை அனைவரின் கண்களில் நிரம்பியிருந்தார். அமிர்தவேளையில் தொடங்கி பாரதம் மற்றும் வெளிநாட்டு குழந்தைகளின் நினைவின் செப்தி முழு வதனத்தில் வாயுமண்டலம் மாதிரி பரவி இருந்தது. அன்பின் கண்ணீர் துளிகளால் ஆன மாலைகள் வதனத்தை அலங்கரித்துக் கொண்டிருந்தன. ஒவ்வொரு குழந்தையும் பிரம்மாபாபாவின் அன்பில் ஐக்கியமாகியிருந்தது. நாலாபுறங்களிலிருந்து இதயத்தின் இதயத்தை வென்றவரின் ஒலி பாப்தாதாவிடம் வந்து சேர்ந்து கொண்டிருந்தது. ஒவ்வொருவரும் மனதால் தந்தையின் மகிமையின் அழகான ஆலாபனை நல்ல ஒரு இசைக்கு சமமாக வதனத்தில் ரீங்காரித்துக் கொண்டிருந்தது. ஒவ்வொருவரின் நம்பிக்கையின் தீபம் எரிந்து, வதனத்தை அலங்கரித்துக் கொண்டிருந்தது. பாப்தாதா குழந்தைகளின் அன்பைப் பார்த்து புன்முறுவலிட்டுக் கொண்டிருந்தார்கள். வெளிநாடு மற்றும் பாரதத்தைச் சேர்ந்த குழந்தைகள் தன்னுடைய புத்தியின் நினைவு மூலமாக வதனத்தையும் வந்தடைந்திருந்தார்கள். பிரம்மா பாபாவும் குழந்தைகளின் அன்புக் கடலில் குழந்தைகளின் அன்பில் ஐக்கியமாகியிருந்தார். மேலும் அன்பிற்கான பிரதிபலனை கொடுத்துக் கொண்டிருந்தார்.

தந்தையிடம் குழந்தைகள் எங்கள் அனைவரையும் விட முதலில் நீங்கள் தனியாக ஏன் வதனவாசி ஆனீர்கள் என்று கேட்கிறார்கள். பெரும்பான்மையான குழந்தைகளின் அன்பு நிறைந்த கேள்வியாக இது தான் இருந்தது. தந்தை கூறினார் எப்படி தொடக்கத்தில் ஸ்தாபனையின் காரியத்திற்காக சாகார ரூபத்தில் பொறுப்பாளராக ஒருவர் தான் ஆனார், தந்தையின் தந்தி முதலில் ஒருவருக்கு வந்தது. சேவைக்காக அனைத்தையும் தியாகம் செய்பவராக ஒருவர் தனியாக ஆனார். அவரைப் பார்த்து குழந்தைகள் தந்தையைப் பின்பற்றி நடப்பவர்கள் ஆனார்கள். தியாகம் மற்றும் பாக்கியம் இரண்டிலும் நம்பர் ஒன் ஆக தந்தை பொறுப்பாளர் ஆனார். இப்பொழுது இறுதியில் கூட குழந்தைகளை உயர்ந்த நிலைக்கு தூக்குவதற்காக மற்றும் அவ்யக்தமாக ஆக்குவதற்காக தந்தை தானே அவ்யக்த வதனவாசியாக வேண்டியதாயிற்று. இந்த சாகார உலகத்திலிருந்து உயர்ந்த ஸ்தானமான அவ்யக்த வதனத்தில் இருக்க வேண்டியதானது. இப்பொழுது தந்தை கூறுகிறார் தந்தைக்குச் சமமாக தன்னை மற்றும் சேவையை சம்பன்னம் ஆக்குங்கள். தந்தைக்குச் சமமாக அவ்யக்த வதனவாசி ஆகிவிடுங்கள். பாப்தாதா இப்பொழுது கூட வரவழைத்துக் கொண்டிருக்கிறார். எதற்காக நேரம் எடுக்கிறது? நாடகத்தின் கால தாமதமா? நாடகத்தில் கூட காரணமாக யார் ஆனார்கள்? ஒரு சின்ன விஷயத்தை மட்டும் திட எண்ண ரூபத்தில் தாரணை செய்தீர்கள் என்றால், நிரந்தரமான சந்திப்பு ஆகிவிடும். எப்படி இன்றைய நாளில் சகஜயோகி, நிரந்தர யோகி, ஒரு தந்தையைத் தவிர வேறு யாரும் இல்லை என்ற இந்த நிலையில் நிலைத்திருக்கிறீர்கள், அதே போலவே எப்பொழுதும் அமரர் ஆகுக என்ற வரத்திற்கு உரியவராக ஆனீர்கள் என்றால் என்னவாகும்? நிரந்தரமாக பிரிவதற்கு விடை கிடைத்து விடும். மேலும் எப்பொழுதும் இணைந்திருப்பதற்கான பாராட்டுக்கள் ஆகிவிடும். அன்பு சொருபத்தை சமமான சொருபத்தில் மாற்றம் செய்யுங்கள் எப்படி ஏதேனும் ஆத்மாவுடன் அன்பு ஏற்படுகிறது என்றால், அன்பிற்கான சொருபம் எது? அன்பிற்குரியவருக்கு எது விருப்பமோ அது தான் அன்பு செலுத்துபவர்களுடைய விருப்பமாக இருக்க வேண்டும் நடந்து கொள்வது, அருந்துவது, குடிப்பது இருப்பது அனைத்தும் அன்பிற்குரியவரின் மனவிருப்பத்திற்கு ஏற்றதாக இருக்க வேண்டும். அதே போலவே தந்தை மேல் உள்ள அன்பிலும், தந்தைக்கு எதன் மேல் அன்பு இருக்கிறது என்று தெரிந்திருக்கிறீர்களா? தந்தைக்கு எப்பொழுதுமே என்ன விருப்பம் இருக்கிறது. தன்னுடைய மனவிருப்பம் இல்லை, ஆனால் அன்பிற்குரிய தந்தையின் மனவிருப்பம். எனவே என்ன காரியம் செய்தாலும் எண்ணத்தை உருவாக்கினாலும் முதலில் அன்பிற்குரிய தந்தைக்கு மனவிருப்பமானதா என்று யோசியுங்கள். ஒருவேளை தந்தைக்கு விருப்பமானது இல்லை என்றால், மற்றவர்களுக்கும் விருப்பமானதாக இருக்க முடியாது. எனவே அன்பிற்குரியவரின் விருப்பத்திற்கு ஏற்றவாறு நடந்து கொள்ள வேண்டும். அவ்வளவு தான் ! இந்த அளவு நன்றிக்கடனை எப்பொழுதும் செய்ய முடியும் தான் இல்லையா? அனைத்து உறவுகளின் அன்பினால் இந்த அளவு பலன் அடைந்திருக்கிறீர்கள் என்றால் கடினம் அனுபவம் ஆனதா? இன்றைய நினைவு நாளை நிரந்தரமாக சக்திசாலியான நாளாகக் கொண்டாடுங்கள். எது தந்தையின் விருப்பமோ அது தான் என்னுடைய விருப்பமும் என்ற எண்ணத்தை வையுங்கள். எப்பொழுதும் தந்தைக்கு விருப்பமானவராக மற்றவர்களுக்கு விருப்பமானவராக இருக்க வேண்டும்.

மனமுடைந்து போவது, எந்தவொரு சம்ஸ்காரம் மற்றும் சூழ்நிலைகளின் வசம் ஆவது, அற்ப கால பிராப்தி செய்விக்கும் நபர் மற்றும் சாதனங்கள் பக்கம் கவரப்படுவது..... இந்த அனைத்து பலவீனங்கள் என்ற கலியுக மலையை இன்றைய சக்திசாலியான நாள் அன்று அனைத்து குழந்தைகளும் திட எண்ணம் என்ற ஒரு விரல் கொடுத்து நிரந்தரமாகத் தூக்கி எரியுங்கள். மேலும் நிரந்தரமான வெற்றி அடைபவராகவும் ஆகுங்கள். வெற்றி உங்களுடைய திலகம் ஆகும். வெற்றி உங்களுடைய கழுத்தின் மாலை ஆகும். வெற்றி உங்களுடைய பிறப்புரிமை ஆகும். எப்பொழுதும் இந்த சக்திசாலியான சொரூபத்தில் இருங்கள். இது தான் அன்பிற்காக நீங்கள் செய்ய வேண்டிய நன்றிக்கடன். பிரம்மா முழு ஞானத்தின் சாரத்தை தன்னுள் தாரணை செய்து குழந்தைகளுக்கு தந்தையைப் பின்பற்றி நடப்பதற்கான தைரியம் கொடுத்தார், சாகார ரூபம் மூலமாக விலைமதிக்க முடியாத இறுதி மகாவாக்கியம் என்ற பரிசு கொடுத்தார், அந்த பரிசை சொரூபத்தில் கொண்டு வந்தீர்களா என்று தந்தை குழந்தைகளிடம் கேட்கிறார். பரிசுக்கான நன்றிக்கடனாக தந்தைக்கு அந்த சொரூபமாகி காண்பித்தீர்களா? மூன்றே மூன்று வார்த்தைகள் மட்டும் இருந்தன (நிராகாரி, நிராகங்காரி, நிர்விகாரி) அதை நடைமுறையில் கொண்டு வந்தீர்களா? சாகார பாபாவின் அன்பிற்கு நன்றிக்கடன் சாகார ரூபத்தில் செய்வது. இந்த மூன்று வார்த்தைகளின் மூலமாகத் தான் தந்தை கர்மாதீத நிலையை அடைந்தார். அப்படியானால் தந்தையைப் பின்பற்றி நடங்கள். சாகார பாபா தன்னுடைய நிலையின் ஸ்தம்பம் ஆகிக் காண்பித்தார். அவருடைய நினைவில் இந்த நினைவு ஸ்தம்பத்தையும் மீண்டும் உருவாக்கி யிருக்கிறீர்கள். அப்படியே நீங்களும் ஆகுங்கள். சர்வ குணங்களின் ஸ்தம்பம் ஆகுங்கள். உலகிலுள்ள அனைத்து மதத்தைச் சேர்ந்த ஆத்மாக்களும் உங்களை தாரணை சொரூப ஸ்தம்பம் என்று ஏற்றுக் கொள்ள வேண்டும். உலகின் எதிரில் ஆதி பிதாவிற்கு (பிரம்மா பாபா) சமமாக சக்தி மற்றும் சாந்தியின் ஸ்தம்பம் ஆகுங்கள்.

அன்பு நிரம்பிய செய்திகளாக என்னென்ன குழந்தைகள் அனுப்பியிருக்கிறார்களோ அதற்கு பிரதிபலனாக பாபாதாவும் அனைத்து அன்பிற்குரிய குழந்தைகளுக்கு பல மடங்கு அன்பை கொடுத்துக் கொண்டிருக்கிறார்கள். இப்பொழுது நிரந்தரமாக பதமாபதம் பாக்கியசாலியாக இருங்கள். நல்லது.

அந்த மாதிரி எப்பொழுதும் தந்தையின் நினைவு மூலம் சக்திசாலியான சொரூபமான, எப்பொழுதும் தந்தையின் மனவிருப்பமான, எப்பொழுதும் திட எண்ணம் மூலமாக தன்னை மற்றும் உலகை ஒரு நொடியில் மாற்றம் செய்யக்கூடிய, எப்பொழுதும் உலகின் எதிரில் சக்தி மற்றும் சாந்தியின் ஸ்தம்பத்திற்குச் சமமாக நிலைத்திருக்கக்கூடிய, அந்த மாதிரி பாபாதாவின் நெருங்கிய காணாமல் போய் கண்டெடுக்கப்பட்ட பாபாதாவின் அன்பு நினைவுகள் மற்றும் நமஸ்காரம்.

வரதானம் : ஒருவருடன் அனைத்து உறவுகளையும் வைத்து நடந்து கொள்ளக்கூடிய அனைத்து ஆதாரங்களிலிருந்தும் விடுபட்ட சம்பூர்ண ஃபரிஷ்தா ஆகுக !

எப்படி ஏதாவது ஒரு பொருளை சமைக்கிறீர்கள் என்றால், அது வெந்து தயாராகிவிடுகின்றபோது பக்கங்களை விட்டு விடும். அதே போல் நீங்கள் எந்தளவு சம்பன்ன நிலையின் அருகில் வந்து கொண்டே இருப்பீர்களோ அந்த அளவு அனைத்திலுமிருந்தும் விலகிக் கொண்டே இருப்பீர்கள். எப்பொழுது அனைத்து பந்தனங்களிலிருந்தும் உள்உணர்வு மூலமாக விலகிவிடுவீர்களோ அதாவது எதன் மீதும் யார் மீதும் பற்றுதல் இல்லையோ அப்பொழுது தான் சம்பூர்ண ஃபரிஷ்தா ஆவீர்கள். ஒருவருடன் அனைத்து உறவுகளையும் வைத்துக் கொள்வது, இதைத் தான் சென்றடைய வேண்டும். இதன் மூலமாகத் தான் இறுதி ஃபரிஷ்தா வாழ்க்கையின் லட்சியம் அருகில் அனுபவம் ஆகும். புத்தி அலைவது நின்று விடும்.

கலோகன் : அன்பு அந்த மாதிரியான காந்தம் அது நிந்தனை செய்பவர்களையும் அருகில் கொண்டு வந்து விடும்.

18.01.2015 அவ்யக்த நிலையின் அனுபவம் செய்வதற்காக விசேஷ வீட்டுப்பாடம்

எப்படி பிரம்மா பாபா நிச்சயத்தின் ஆதாரத்தில், ஆன்மீக போதையின் ஆதாரத்தில், நிச்சயம் நடக்கும் என்ற ஞானம் நிறைந்தவராக ஒரு நொடியில் தன்னுடைய அனைத்தையும் பயனுள்ளதாக ஆக்கிவிட்டார். தனக்காக எதையும் வைத்துக் கொள்ளவில்லை. அப்படி அன்பின் அடையாளமாக அனைத்தையும் பயனுள்ளதாக ஆக்குங்கள். பயனுள்ளதாக ஆக்குவது என்பதின் அர்த்தம், உயர்ந்த காரியத்தில் ஈடுபடுத்துவது.